

Opinjoni tal-Kumitat tar-Reġjuni dwar “L-immodernizzar tal-edukazzjoni gholja”

(2012/C 113/09)

IL-KUMITAT TAR-REĠJUNI

- bi pjaċir jinnota r-rwol iktar attiv li l-Kummissjoni Ewropea tixtieq tiehu fl-appoġġ għall-istituzzjonijiet ta' edukazzjoni gholja u d-diversi awtoritajiet nazzjonali, reġjonali u lokali bl-implimentazzjoni tal-aġenda ta' modernizzar tal-edukazzjoni gholja;
- jaqbel mal-proposta tal-Kummissjoni Ewropea li l-investiment globali fl-edukazzjoni gholja fl-Ewropa huwa baxx wisq, u jaġhraf li mhux biss l-Istati Membri, iżda hafna drabi anke l-gvernijiet reġjonali jridu jiehdu r-responsabbiltà biex iżidu l-investiment pubbliku fl-edukazzjoni gholja;
- ihegġeġ lill-Kummissjoni Ewropea biex, hija u tistabbilixxi l-programmi konkreti u l-linji gwida, tagħti iktar attenzjoni lil wahda mill-prijoritajiet li hi stess tistabbilixxi għall-Istati Membri u għall-istituzzjonijiet ta' edukazzjoni gholja: iż-żieda fil-parteciġazzjoni u t-tishih tad-dimensjoni soċjali tal-edukazzjoni gholja għal dan il-ghan;
- fil-fehma tiegħu, ir-rilevanza tal-edukazzjoni gholja tohroġ fid-dieher ukoll minn kemm l-istituzzjonijiet ta' edukazzjoni gholja jissodisfaw il-htigijiet lokali jew reġjonali tipiċi u b'hekk jaġhmlu kontribut ġenwin għall-iżvilupp lokali jew reġjonali;
- jinnota li għad hemm hafna xi jsir biex l-opportunitajiet għall-mobbiltà tat-tagħlim u l-kooperazzjoni transkonfinali jitwessgħu u fl-istess hin ikunu iktar profondi, u biex b'hekk il-valur miżjud ta' dawn l-opportunitajiet jikber b'mod sinifikanti;
- itenni li l-awtoritajiet lokali u reġjonali għandhom kompetenzi ewlenin fir-rigward tal-edukazzjoni u t-taħriġ, l-istess bhall-politika taż-żgħażaġħ u l-politika tal-impjieg, u għalhekk jishaq li l-awtoritajiet lokali u reġjonali għandhom rwol kruċjali x'jaqdu fl-implimentazzjoni tal-aġenda ta' modernizzar, bir-rispett shih għall-prinċipju tas-sussidjarjetà.

Relatur	Mia DE VITS (BE/PSE), Membru tal-Parlament Fjamming
Dokument ta' referenza	Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Insostnu t-tkabbir u l-impjiegi – aġenda għall-immodernizzar tas-sistemi ta' edukazzjoni għolja fl-Ewropa
	COM(2011) 567 final

I. RAKKOMANDEZZJONIJET TA' POLITIKA

IL-KUMITAT TAR-REGĠUNI

1. Kummenti generali

1. jilqa' l-Komunikazzjoni "Insostnu t-tkabbir u l-impjiegi – aġenda għall-immodernizzar tas-sistemi ta' edukazzjoni għolja fl-Ewropa", fejn il-Kummissjoni tfassal l-għanijiet ta' politika ewlenin għar-riforma tal-edukazzjoni għolja. Il-Kumitat jagħraf li b'dan il-mod, il-Kummissjoni Ewropea trid tagħti spinta lir-riformi li kienu nbdeu bil-Proċess ta' Bologna u bil-ħolqien taż-Zona Ewropea ta' Edukazzjoni Għolja u ż-Zona Ewropea tar-Riċerka, li għad għandhom triq twila quddiemhom; huwa japprezza wkoll li l-Kummissjoni qed tagħti post prominenti lil dawn ir-riformi fil-qafas usa' tal-Istrateġija Ewropa 2020 u l-inizjattivi ewlenin tagħha;

2. jaqbel mal-approċċ fil-Komunikazzjoni, fejn il-Kummissjoni Ewropea minn naha telenka liema huma l-għanijiet ta' politika ewlenin li għandhom jitwettqu sal-aħhar tad-deċennju kemm mill-Istati Membri kif ukoll mill-istituzzjonijiet ta' edukazzjoni għolja u min-naha l-oħra tghid kif tista' tappoġġja lill-Istati Membri u l-istituzzjonijiet ta' edukazzjoni għolja fl-implimentazzjoni ta' din l-aġenda ta' modernizzar;

3. jaqbel li r-responsabbiltà prinċipali għat-twettiq tar-riforma fl-edukazzjoni għolja, qasam ta' politika fejn l-UE għandha kompetenzi ta' koordinazzjoni u ta' appoġġ, tinghata lill-Istati Membri u l-istituzzjonijiet ta' edukazzjoni għolja stess, għad li l-isfidi u r-reażjonijiet politiċi jmorru lil hinn mill-fruntieri nazzjonali. Barra minn hekk, il-Kumitat itenni li l-awtoritajiet lokali u reġjonali għandhom kompetenzi ewlenin fir-rigward tal-edukazzjoni u t-taħriġ, l-istess bħall-politika taż-żgħażaġh u l-politika tal-impjiegi. Il-Kumitat jishaq li b'hekk l-awtoritajiet lokali u reġjonali għandhom rwol kruċjali x'jaqdu fl-implimentazzjoni ta' din l-aġenda ta' modernizzar, bir-rispett shih għall-prinċipju tas-sussidjarjetà;

4. jinnota li l-istrateġija proposta għall-immodernizzar tal-edukazzjoni għolja tidher li ma tqajjem l-ebda kwistjoni rigward il-konformità tagħha mal-prinċipji tas-sussidjarjetà u tal-proporzjonalità;

5. jenfasizza li l-edukazzjoni, inkluża l-edukazzjoni għolja, qabel kollox għandha tippovdi bażi wiesgħa u ġenerali liċ-ċittadini li fuqha jkun jistgħu jiżviluppaw it-talenti tagħhom sal-ogħla livell u li b'hekk ikunu jistgħu jikbru kemm jista' jkun fnies b'personalitajiet sodi, aperti u multidimensjonali u jkun jistgħu jassumu r-responsabbiltà fis-soċjetà b'mod shih.

M'hemmx dubju li l-edukazzjoni għandha wkoll valur ekonomiku, iżda dan mhux li l-uniku valur tagħha. Għaldaqstant, approċċ ekonomiku għall-edukazzjoni – inevitabilment – qatt ma jista' jkun wiehed sodisfaċenti. Madankollu, f'ċerti kuntesti approċċ ekonomiku jista' jkun utli u saħansitra neċessarju;

6. minkejja dan, jaqbel bis-shih li l-edukazzjoni u t-taħriġ għandhom jinghataw rwol ċentrali biex jinkiseb tkabbir intelligenti, sostenibbli u inkluziv fl-Ewropa u jinnota li l-istituzzjonijiet Ewropej ta' edukazzjoni għolja għadhom jistgħu jsibu mezz biex iwettqu l-funzjoni soċjali tagħhom;

2. Il-miri ta' politika ewlenin għall-Istati Membri u l-istituzzjonijiet ta' edukazzjoni għolja

2.1. *Inżidu l-livelli ta' kisba biex nipprovdu l-gradwati u r-riċerkaturi li tehtiegħ l-Ewropa*

7. jaqbel mal-analiżi li l-livell medju ta' edukazzjoni fl-Ewropa għandu jilhaq il-mira li, sal-2020, 40 % taż-żgħażaġh ikunu temmew b'suċċess studji fil-livell tal-edukazzjoni għolja jew studji ekwivalenti, biex b'hekk inkunu nistgħu nisfruttaw it-tkabbir previst u mehtiegħ fl-impjiegi intensivi fl-għarfien, biex iż-żgħażaġh ikollhom prospettu aħjar ta' impjeg ta' kwalità u biex b'hekk anke l-qgħad jonqos, b'mod partikolari fost iż-żgħażaġh;

8. jinsab konvint li l-użu mifrux ta' soluzzjonijiet innovattivi fil-qasam tal-ICT min-naha tal-provvedituri ta' edukazzjoni għolja jista' jikkontribwixxi sabiex ikun hemm aċċess aktar faċli għall-edukazzjoni għolja u sabiex jiżjeddu r-rati ta' partecipazzjoni, pereżempju għall-istudenti li jgħixu f'żoni b'popolazzjoni skarsa, fil-gżejjer u f'żoni muntanjużi, kif ukoll f'żoni ultra-periferiċi;

9. jaqbel b'mod partikolari mal-proposta li, għal dan il-għan, l-edukazzjoni għandha ssir attraenti għal firxa usa' tal-popolazzjoni u jiddispaċiħ li diversi gruppi tal-popolazzjoni għadhom mhumiex rappreżentati biżżejjed fl-edukazzjoni għolja. Il-Kumitat jinnota li dan in-nuqqas ta' rappreżentanza, li b'mod inaċċettabbli u persistenti għadu partikolarment evidenti fost il-lekċerers l-università, mhux biss johloq problemi soċjali, iżda huwa wkoll, mil-lat ekonomiku, hela ta' talent;

10. għalhekk jipproponi li mhux biss jiġi monitorjat kemm l-Istati Membri jagħmlu sforz biex iżidu l-partecipazzjoni u s-suċċess – li huwa daqstant iehor kruċjali – fl-edukazzjoni għolja, iżda anke kemm l-Istati Membri u l-istituzzjonijiet ta' edukazzjoni għolja jagħmlu sforz biex jiġbdu lill-istudenti mill-gruppi sottorappreżentati u "mhux tradizzjonali", b'tali mod li jbiddu wkoll it-tendenzi klassiċi fejn l-għażliet stereotipiċi u s-segregazzjoni fis-suq tax-xogħol tiġi miġġielda. Fid-dawl tal-evoluzzjoni demografika, il-Kumitat għadu konvint li ż-żieda sostanzjali

mehtieġa fil-livell ta' parteċipazzjoni ma tistax titwettaq b'mod sostenibbli sakemm l-Istati Membri u l-istituzzjonijiet ta' edukazzjoni gholja ma jagħmlux sforz biex din id-dimensjoni soċjali titqieghed fil-qalba tal-politika tal-edukazzjoni gholja. Il-Kumitat huwa tal-fehma wkoll li huwa inevitabbli li anke f'dan il-livell jiffasslu għanijiet speċifiċi, li naturalment ikunu adatti għall-kuntest partikolari ta' kull Stat Membri u għad-differenzi bejn ir-reġjuni f'kull Stat Membru; madankollu, jenfasizza li zieda fil-parteeipazzjoni tirrikjedi wkoll zieda fil-finanzjament għall-istituzzjonijiet ta' edukazzjoni gholja tal-Ewropa, sabiex jiġu garantiti l-iprem standards ta' riċerka u taħriġ;

11. jappoġġja t-talba tal-Kummissjoni Ewropea biex jingħata appoġġ lil studenti potenzjali minn familji bi dhul baxx. F'dan ir-rigward, il-Kumitat jinsab imhasseb dwar id-deċiżjoni jew il-kunsiderazzjoni ta' diversi Stati Membri li jgħollu l-miżati tal-istudju, minkejja l-fatt li kull Stat Membru rratifika l-Patt Internazzjonali dwar id-Drittijiet Ekonomiċi, Soċjali u Kulturali, li fl-Artikolu 13 tiegħu jistabbilixxi li l-edukazzjoni gholja għandha tkun aċċessibbli għal kulhadd, skont il-kapaċitajiet tiegħu, permezz tal-miżuri adatti kollha, u b'mod speċjali bl-implimentazzjoni gradwali tal-edukazzjoni mingħajr ħlas. Il-Kumitat jibża' li jekk jiżdedu l-miżati tal-istudju, joghla wkoll il-livell limitu għall-parteeipazzjoni fl-edukazzjoni gholja, u dan fl-istess waqt meta hafna studenti u l-familji tagħhom qed jiffaċċjaw il-konsegwenzi tal-kriżi finanzjarja u ekonomika;

12. jenfasizza li, minbarra l-kapaċità finanzjarja, hemm fatturi oħra (bħall-attenzjoni biex jingħazel il-kors ta' studju, taħriġ ta' thejjiġa u rimedju adatt fin-nuqqas ta' dan, pariri dwar l-istudju u l-karriera, riorjentazzjoni f'waqtha lejn karriera iktar adatta jew taħriġ iktar adatt biex jiġi evitat it-tluq bikri mill-edukazzjoni gholja, eċċ.) li jistgħu jaqdu rwol deċiżiv fl-aċċess għall-edukazzjoni gholja u fil-livell ta' suċċess, u jitlob li l-Istati Membri u l-istituzzjonijiet ta' edukazzjoni gholja jagħtuhom l-attenzjoni mehtieġa. Il-Kumitat jiddispaċiħ li l-informazzjoni dwar il-politika futuri li xejn qed tingabar b'mod sistematiku u titqassam fl-Istati Membri kif isir għal aspetti oħra tal-edukazzjoni gholja, u huwa tal-fehma li l-Osservatorju għad-Dimensjoni Soċjali fl-Edukazzjoni Gholja, li qed jiġi żviluppant bħalissa fil-qafas tal-proċess ta' Bologna, għandu jingħata l-appoġġ mehtieġ;

13. jilqa' l-miżuri proposti mill-Kummissjoni Ewropea, bħall-iżvilupp ta' oqfsa nazzjonali tal-kwalifiki b'rabtiet ċari, u fejn ikun mehtieġ addizzjonali, bejn id-diversi livelli ta' kwalifiki, jew l-enfasi fuq ir-riżultati tat-tagħlim u fuq l-għarfien u l-hiliet prattiċi (fost oħrajn permezz tar-rikonossiment ta' kwalifiki u kompetenzi li jkunu nkisbu qabel xi mkien iehor, anke fil-qasam tat-tagħlim informali u mhux formali) minflok fuq kriterji iktar tradizzjonali u formali bħat-tul tal-istudju u l-għadd ta' sigħat ta' preżenza fi programm ta' taħriġ. Il-Kumitat huwa tal-fehma li miżuri simili jistgħu jkunu strumenti effettivi biex jivvalutaw aħjar il-hiliet u biex in-nies jiġu allokati l-livell ta' kwalifika t-tajjeb, jew biex jiġu offruti triq adatta u fattibbli lejn kwalifika oghla;

14. ihegġeġ bil-qawwa lill-Kummissjoni Ewropea biex iżzomm l-approċċ progressiv tagħha rigward it-toroq tat-tagħlim flessibbli u l-forom flessibbli tat-tagħlim, anke

fl-implimentazzjoni attwali tad-Direttiva l-ġdida dwar ir-rikonossiment tal-kwalifiki professjonali u fl-abbozzar tad-direttiva l-ġdida f'dan il-qasam;

2.2. *It-titjib fil-kwalità u r-rilevanza tal-edukazzjoni gholja*

15. jaqbel li l-edukazzjoni gholja tibbenefika sew minn kuntatt iktar intensiv fil-livell prattiku u fl-istituzzjonijiet tas-suq tax-xogħol, meta dan ikun mahsub biex jipprovi l-għarfien u l-kompetenzi essenzjali trasferibbli li huma mehtieġa għall-professjonijiet bi kwalifiki għoljin. Fl-istess hin, il-Kumitat huwa tal-fehma li anke l-post tax-xogħol għandu jkun jista' jiehu iktar responsabbiltà fir-rigward tal-edukazzjoni gholja, fost affarijiet oħra billi joffri apprendistati suffiċjenti u ta' kwalità għall-istudenti u l-ghalliema, filwaqt li jsiru riflessjonijiet, fil-kuntest ta' djalogu mal-istituzzjonijiet ta' edukazzjoni gholja, fuq il-karrieri tal-futur u fuq il-htigijiet ta' taħriġ relatati, u li ma jiġux sottovalutati l-kompetenzi trasferibbli ġenerali tal-lekċerers; għandha wkoll tiġi stabbilita firxa aktar wiesgħa ta' shubijiet ta' riċerka bejn il-kumpaniji u l-universitajiet;

16. jinsab konvint li l-awtoritajiet lokali u reġjonali, li normalment ikollhom kuntatti eċċellenti kemm mal-istituzzjonijiet ta' edukazzjoni gholja kif ukoll mal-post tax-xogħol, jinsabu fl-aħjar pożizzjoni biex jistimulaw u jimmoderaw dan id-djalogu;

17. fil-fehma tiegħu, ir-rilevanza tal-edukazzjoni gholja toħroġ fid-dieher ukoll minn kemm l-istituzzjonijiet ta' edukazzjoni gholja jissodisfaw il-htigijiet lokali jew reġjonali tipiċi u b'hekk jagħmlu kontribut ġenwin għall-iżvilupp lokali jew reġjonali. Il-Kumitat iqis l-għeruw twal fir-reġjun bħala waħda mid-dimensjonijiet li għaliha l-istituzzjonijiet ta' edukazzjoni gholja jistgħu jadattaw il-missjoni u l-prijoritajiet strateġiċi tagħhom bħala sforz għall-eċċellenza u għalhekk jenfasizza u jappoġġja d-diversità u l-karattru originali tal-istituzzjonijiet ta' edukazzjoni gholja Ewropej;

18. jappella sabiex jiġu introdotti b'mod wiesaw soluzzjonijiet fil-qasam tal-ICT fl-istituzzjonijiet ta' edukazzjoni gholja kollha tal-Ewropa; l-iżvilupp ta' pjattaforma komuni tal-IT mill-istituzzjonijiet ta' edukazzjoni gholja u l-awtoritajiet nazzjonali, reġjonali u lokali rilevanti jaf iwassal għal zieda fir-rata ta' ksib ta' suċċess;

2.3. *It-tishih tal-kwalità permezz tal-mobbiltà u l-kooperazzjoni transkonfinali*

19. jishaq fuq l-importanza tal-mobbiltà pjanata sew u l-kooperazzjoni transkonfinali għall-kwalità tal-edukazzjoni u għall-iżvilupp personali, minn diversi perspettivi, li l-persuni jistgħu jibbenefikaw minnhom. Il-Kumitat jipproponi li, fost oħrajn, permezz tal-ixprun li qed jagħti l-programm Erasmus, u bit-tishih addizzjonali tal-proċess ta' Bologna, l-Istati Membri u l-istituzzjonijiet ta' edukazzjoni gholja għamlu progress enormi f'dan il-qasam. Il-Kumitat huwa tal-fehma li dawn il-programmi u din l-kooperazzjoni huma imprezzabbli peress li jagħtu lil hafna nies immaġni konkreta u pożittiva tal-"Ewropa";

20. madankollu, jinnota li għad hemm hafna xi jsir biex l-opportunitajiet għall-mobbiltà tat-tagħlim u l-kooperazzjoni transkonfinali jitwessghu u fl-istess hin ikunu iktar profondi, u biex il-valur miżjud jikber. Il-Kummissjoni Ewropea tagħmel sew li telenka għadd ta' ostakli, li jinsabu f'diversi livelli ta' politika u hafna drabi jkunu integrati f'kuntest nazzjonali speċifiku. Il-Kumitat huwa tal-fehma li din il-kumplessità m'għandhiex iżżomm lill-awtoritajiet lokali u reġjonali u lill-istituzzjonijiet ta' edukazzjoni għolja milli jindirizzaw dawn il-problemi minghajr dewmien, skont il-kompetenzi partikolari tagħhom;

21. ihegġegħ l-introduzzjoni tas-Supplementi ta' Diploma fl-istituzzjonijiet kollha ta' edukazzjoni għolja, billi dawn jirrappreżentaw pass importanti hafna lejn il-paragunabbiltà tad-diplomi u jgħinu biex ir-rikonoxximent tad-diplomi jkun hafna iżjed faċli;

22. jiġbed l-attenzjoni għal xi inizjattivi eżistenti biex tiġi garantita l-kwalità transkonfinali fl-edukazzjoni għolja; u, fid-dawl tal-impatt strutturali tagħhom fuq is-sistema tal-edukazzjoni għolja tal-Istati Membri u r-reġjuni involuti, jipproponi li dawn jiġu promossi bhala mudell għall-kooperazzjoni transkonfinali;

23. jappella lill-awtoritajiet nazzjonali rilevanti, li f'hafna każi huma l-awtoritajiet reġjonali jew lokali, biex ihaffu r-rikonoxximent tal-kwalifiki akkademiċi u jagħmluha iżjed faċli sabiex ikun hemm tnaqqis sinifikanti tal-piż fuq il-mobbiltà tal-istudenti u l-akkademiċi; din il-proċedura m'għandiex tpoġġi spejjeż kbar wisq fuq min jagħmel it-talba u m'għandiex iddum iżjed minn erba' xhur;

2.4. *Inhaddmu t-trijangolu tal-għarfien*

24. jirrikonoxxi bis-shiħ il-bżonn li jiġi żviluppat u użat ahjar it-"trijangolu tal-għarfien" imsawwar mill-edukazzjoni, ir-riċerka u l-kumpaniji u jaqbel għalkollox mal-analiżi tal-Kummissjoni Ewropea li l-istituzzjonijiet ta' edukazzjoni għolja u l-istituti ta' riċerka jistgħu jixprunaw l-iżvilupp ekonomiku fir-reġjuni fejn ikunu bbażati, jisfruttaw il-vantaġġi reġjonali globalment jew inkella jservu bhala l-intermedjarji ta' netwerk tal-għarfien għall-ekonomija u s-soċjetà lokali;

25. jagħraf li dan huwa tassew minnu jekk l-awtoritajiet lokali u reġjonali jaġixxu b'mod strateġiku billi jipprovdu appoġġ u b'mod konxju jagħzlu għadd ta' oqsma prijoritarji bbażati fuq il-vantaġġi u l-bżonnijiet individwali ta' kull reġjun; għandha tithegġegħ bil-qawwa l-formazzjoni ta' clusters tal-għarfien u tal-innovazzjoni li jinvolvu l-awtoritajiet lokali u reġjonali, l-universitajiet u l-intrapriżi lokali, inklużi negozji li jkunu għadhom kemm fethu;

26. jinnota li f'din il-Komunikazzjoni l-Kummissjoni Ewropea tiffoka hafna fuq il-kumpaniji, fuq il-potenzjal għall-prodotti u s-servizzi li jistgħu jinbieghu, kif ukoll is-suq tal-għarfien; jenfasizza li l-istituzzjonijiet ta' edukazzjoni għolja u l-istituti ta' riċerka għandhom ukoll dmir soċjali fir-rigward tal-entitajiet pubbliċi u tas-settur minghajr skop ta' qligh, bhal

pereżempju l-edukazzjoni (obbligatorja), is-settur mediku u paramediku u l-faċilitajiet soċjali u tal-benesseri, fost oħrajn;

2.5. *It-titjib fit-tmexxija u l-finanzjament*

27. jaqbel mal-proposta tal-Kummissjoni Ewropea li l-investment globali fl-edukazzjoni għolja fl-Ewropa huwa baxx wisq u għalhekk jagħraf li mhux biss l-Istati Membri, iżda hafna drabi anke l-gvernijiet reġjonali jridu jiehdu r-responsabbiltà biex iżidu l-investment pubbliku fl-edukazzjoni għolja. Il-Kumitat għalhekk jitlob lill-Istati Membri, u fejn huwa adatt anke lill-gvernijiet reġjonali, biex minkejja l-pressjoni baġitarja, ma jiddux riskju fuq il-futur u jinvestu iktar fit-tkabbir fuq perjodu twil, minflok ma jnaqqsu l-investimenti fis-setturi li huma s-sisien tat-tkabbir t'għada. Il-Kumitat huwa tal-fehma li l-Kummissjoni Ewropea tista' tiehu azzjoni konkreta f'dan ir-rigward billi tuża s-Semestru Ewropew biex tiżgura li l-iffrankar ma jaffettwax lis-setturi li huma kruċjali għat-tweqqif tal-Istrateġija Ewropa 2020;

28. billi tiehu l-approċċ li l-edukazzjoni hija parti mill-ġid pubbliku, jaqbel mal-Kummissjoni li l-investment pubbliku huwa - u għandu jibqa' minghajr kundizzjonijiet - il-baži ewlenija għal edukazzjoni għolja sostenibbli;

29. jaċċetta l-hidma biex jiġu diversifikati l-mezzi finanzjarji, pereżempju permezz ta' shubijiet pubbliċi-privati għall-finanzjament tal-infrastruttura, iżda jwissi wkoll li l-aċċess għal wiehed mis-sorsi alternattivi potenzjali - jiġifieri ż-żieda fil-finanzjament privat billi jiżdiedu l-miżati tal-istudju - tista' żżid il-pressjoni fuq il-familji. Il-Kumitat jibża' li din il-pressjoni fuq il-familji, fost affarijiet oħra, tista' twassal għal inqas partecipanti, għal bidla fil-koeżjoni soċjali tal-popolazzjoni tal-istudenti u għal flussi ta' mobbiltà iktar żbilanċjati bejn l-Istati Membri jew ir-reġjuni. Għaldaqstant, bil-għan li jinholqu opportunitajiet indaq għal kulhadd u biex tinkiseb l-eċċellenza, il-Kumitat jirrakkomanda li tittejjeb il-politika dwar għotjiet ta' flus u self għall-istudju abbażi ta' kriterji ta' introjtu u prestazzjoni akkademika;

30. jaqbel mal-iżvilupp ta' mekkanizmi ta' finanzjament godda jew eżistenti li huma bbażati fuq il-prestazzjoni, jappoġġja l-għażliet strateġiċi li jvarjaw u d-diversità fil-profilu istituzzjonali u jhegġegħ l-eċċellenza fid-dimensjonijiet kollha tagħha. Fl-istess hin, il-Kumitat jixtieq jenfasizza wkoll li l-esperjenza wriet li l-introduzzjoni ta' tali mekkanizmi għandha ssir bir-reqqa u bl-attenzjoni mehtieġa, speċjalment biex il-formuli u l-indikaturi użati verament jappoġġjaw l-għanijiet mixtieqa u jqisu b'mod adegwat id-diversità bejn l-istituzzjonijiet u fi hdan-hom;

31. jinnota li l-awtonomija ikbar tal-istituzzjonijiet ta' edukazzjoni għolja ma tfissirx li tehlisom mill-obbligi jew mir-responsabbiltà tagħhom fir-rigward tal-ambjent li jkunu jinsabu fih. Madankollu, il-Kumitat jirrikonoxxi li ż-żieda fl-awtonomija tal-istituzzjonijiet fil-biċċa l-kbira jkollha influwenza pożittiva biex jiżdied il-kapital privat, u b'hekk tikkontribwixxi biex jiżdied, kif inhu mixtieq, l-investment fl-edukazzjoni għolja;

3. Il-kontribuzzjoni tal-UE: Inċentivi għat-trasparenza, id-diversifikazzjoni, il-mobbiltà u l-kooperazzjoni

32. bi pjaċir jinnota r-rwol iktar attiv li l-Kummissjoni Ewropea tixtieq tiegħu fl-appoġġ għall-istituzzjonijiet ta' edukazzjoni għolja u d-diversi awtoritajiet nazzjonali, reġjonali u lokali bl-implimentazzjoni tal-aġenda ta' modernizzar tal-edukazzjoni għolja. Il-Kumitat iqis li dan l-appoġġ, ikun ta' liema xorta jkun, huwa kruċjali biex jinkisbu l-konverġenza mehtieġa bejn id-diversi awtoritajiet u istituzzjonijiet ta' edukazzjoni għolja kif ukoll id-diversità u l-ispeċjalizzazzjoni mixtieqa;

33. ihegġeġ lill-Kummissjoni Ewropea biex, hija u tistabbli l-ixxi l-programmi konkreti u l-linji gwida, tagħti iktar attenzjoni lil wahda mill-prijoritajiet li hi stess tistabbli l-ixxi għall-Istati Membri u għall-istituzzjonijiet ta' edukazzjoni għolja: iż-żieda fil-partecipazzjoni u t-tishih tad-dimensjoni soċjali tal-edukazzjoni għolja għal dan il-ghan;

3.1. *Is-sostenn għar-riforma permezz tal-evidenza, l-analiżi u t-trasparenza tal-politika*

34. Huwa tal-fehma li, fost affarijiet ohra, fis-segwitu tal-proċess ta' Bologna ntweru li l-hidma b'tabelli ta' tqabbil relativament sempliċi biex jiġi monitorjat l-istatus ta' aġenda ta' riforma tista' tkun effettiva hafna billi tipprovi l-informazzjoni u tiġġenera l-interess, u jipproponi li tali strument għandu jibda jintuza iktar. F'dan il-kuntest, il-Kumitat josserva li hafna drabi, tabella fil-livell nazzjonali ma tkunx tista' tiġbor id-dinamiki differenti tad-diversi reġjuni u għalhekk mhux dejjem tirrifletti sew il-politika tal-awtoritajiet lokali u reġjonali, l-iktar fejn l-oqsma jkunu kompiti parzjali jew totali tagħhom;

35. jappoġġja lill-Kummissjoni Ewropea fil-pjan tagħha biex bis-sahha ta' "U-Map" tagħti iktar dettalji dwar id-diversi profili tal-istituzzjonijiet ta' edukazzjoni għolja u bil-"U-Multirank", ibbażata fuq il-prestazzjoni, holqot strument ta' informazzjoni multidimensjonali u ta' klassifikazzjoni. Għandha tingħata attenzjoni biex jiġi żgurat li dan ma jwassalx għal iżjed burokrazija sproporzjonata għall-istituzzjonijiet ta' edukazzjoni għolja. Il-Kumitat iqis li huwa ovvju li l-involviment u l-partecipazzjoni fil-livell lokali hija wahda mid-dimensjonijiet li fuq il-bażi tagħha l-istituzzjonijiet ta' edukazzjoni għandhom ikunu klassifikati;

36. bi pjaċir jinnota l-intenzjoni tal-Kummissjoni Ewropea li tikkopera mal-Eurostat għall-gbir ta' informazzjoni ahjar dwar il-mobbiltà għal finijiet edukattivi u r-riżultati tal-impjiegi fl-edukazzjoni għolja. Il-Kumitat jenfasizza li tali informazzjoni mhijiex biss ta' interess għall-istudenti u l-gradwati tal-edukazzjoni għolja, iżda tista' wkoll tghin lill-istudenti huma u jagħmlu l-għażliet għall-istudju;

37. jitlob lill-Kummissjoni Ewropea tikkunsidra sew liema għanijiet trid tilhaq bil-holqien tar-Registru Ewropew għall-Edukazzjoni Terzjarja u sa liema punt dawn mhumiex diġà indirizzati minn inizjattivi ohra, qabel ma tibda tiżviluppa strument ta' dan it-tip;

3.2. *Il-promozzjoni tal-mobbiltà*

38. jaqbel għalkollox mal-importanza tal-promozzjoni tal-mobbiltà u f'dan il-kuntest jirreferi lill-Kummissjoni Ewropea għall-kummenti li għadhom validi fil-punt dwar "L-inizjattivi marbuta mal-mobbiltà" fl-opinjoni tal-Kumitat tas-27 u t-28 ta' Jannar 2011 dwar l-inizjattiva ewlenija "iż-Żgħażaġh Attivi" ⁽¹⁾;

39. barra minn hekk, jinsab konvint ukoll li l-isforz biex jittejeb l-għarfien tal-lingwi m'għandux biss il-potenzjal li jzid il-volum tal-iskambju iżda anke biex iżid il-kwalità, huwa tal-fehma li l-Kummissjoni Ewropea tista' taqdi rwol ta' appoġġ f'dan ir-rigward u jfakkar fl-oġettiv tal-politika Ewropea dwar il-multilingwiżmu li kull Ewropew għandu jkollu l-għarfien ta' żewġ lingwi barra mil-lingwa materna tiegħu;

40. jaqbel mal-Kummissjoni Ewropea fix-xewqa tagħha li l-istudenti, irrispettivament mill-isfond soċjali tagħhom, jingħataw aċċess ahjar għall-edukazzjoni ta' Masters fi Stat Membru iehor u jikkonferma li jehtieġ li jkun hemm iktar għajnuna finanzjarja għal din il-kategorija ta' studenti. Il-Kumitat jiehu nota tas-suggeriment tal-Kummissjoni Ewropea biex, flimkien mal-Bank Ewropew tal-Investment, tinholoq faċilità ta' garanzija għas-self lill-istudenti fil-livell Ewropew. Il-Kumitat jenfasizza li dan m'għandux iwassal biex l-aċċess għall-mobbiltà jsir prodott kummerċjali. Il-holqien ta' faċilità bħal din għandu jikkomplementa s-sistemi ta' programmi tal-ghotjet bħall-Erasmus, li huma apprezzati hafna u li ilhom juru l-valur tagħhom ⁽²⁾;

41. jiddispijaċih li n-nuqqas ta' mobbiltà ta' self nazzjonali johloq ostaklu għall-mobbiltà tal-istudenti; jishaq fuq l-obbligju li jingħataw self u ghotjet mingħajr l-ebda diskriminazzjoni abbażi tan-nazzjonalità;

42. jagħraf li ċerti flussi tal-mobbiltà jistgħu jfissru sfida għal ċerti pajjiżi u kultant din l-isfida tkun akbar għal ċerti reġjuni. Il-Kumitat huwa favur l-introduzzjoni ta' regoli ta' aċċess għal daww l-istudji, bħall-medicina, li jintitolaw lil dak li jkun joffri ċerti servizzi, b'kunsiderazzjoni tal-livell reġjonali, sabiex tiġi żgurata l-kura medika reġjonali. Barra minn hekk, il-Kumitat jinsab lest li jikkoopera f'analizi dettaljata ta' din il-problema biex jinstabu soluzzjonijiet sostenibbli fejn il-partijiet kollha konċernati jkunu jistgħu jaqblu u li jirrispettaw l-acquis Ewropew;

43. fl-istess hin huwa konvint li għandhom jittiehdu miżuri speċifiċi sabiex jiggarrantixxu li l-mobbiltà għal finijiet edukattivi tkun aċċessibbli bl-istess kundizzjonijiet għall-istudenti kollha, irrispettivament mill-qagħda soċjoekonomika tagħhom jew mill-pożizzjoni geografika tar-reġjun fejn ikunu joqogħdu;

⁽¹⁾ CdR 292/2010 fin.

⁽²⁾ Ara l-punt 20 tal-opinjoni tal-Kumitat tar-Reġjuni dwar L-inizjattiva ewlenija "iż-Żgħażaġh Attivi" (CdR 292/2010 fin), adottata fit-88 sessjoni plenarja tal-Kumitat tar-Reġjuni fis-27 u t-28 ta' Jannar 2011.

44. jagħraf ukoll li hemm xi thassib dwar il-kwalità ta' ċerti tipi ta' edukazzjoni transkonfinali pprovduti fuq il-bażi ta' kuntratti ta' konċessjoni (franchise agreements) u jitlob l-Istati Membri kollha biex jieħdu l-miżuri kollha, pereżempju l-garanzija tal-kwalità tat-taħriġ li jiġi offrut mill-istituzzjonijiet tagħhom ta' edukazzjoni għolja lill-barannin, sabiex bejn l-Istati Membri jibqgħu jkun hemm bażi ta' fiduċja shiħa fl-istituzzjonijiet ta' xulxin;

45. jaqbel li għad hemm wisq ostakli għall-mobbiltà transkonfinali tar-riċerkaturi u jappella lill-Istati Membri biex jaħdmu b'mod attiv għal regolamentazzjoni aħjar tal-kundizzjonijiet tax-xogħol sekondarji u d-drittijiet soċjali, sabiex ir-riċerkaturi jkollhom iktar sigurtà dwar dawn l-aspetti meta jsiefru u b'hekk isibuha inqas bi tqila biex jieħdu sehem fil-mobbiltà transkonfinali;

3.3. *Inpoġġu l-edukazzjoni għolja fiċ-ċentru tal-innovazzjoni, tal-ħolqien tal-impjiegi u tal-impjegabbiltà*

46. bi pjaċir jantiċipa l-approvazzjoni tal-Aġenda għall-Innovazzjoni Strategika u jittama li tista' tiġi implimentata bil-pass meħtieġ għall-espansjoni tal-prijoritajiet fl-iżvilupp tal-Istitut Ewropew tal-Innovazzjoni u t-Teknoloġija u fit-tneċċija ta' Komunitajiet ta' Għarfien u Innovazzjoni godda;

47. b'interess jinnotta l-iżvilupp ta' "alleanzi tal-għarfien" bejn l-edukazzjoni għolja u l-kumpaniji, iżda fl-istess hin jistaqsi jekk dawn l-alleanzi jistgħux ikunu utli u b'żonjuzi anke bejn l-edukazzjoni għolja u l-korpi u l-organizzazzjonijiet mingħajr skop ta' qligħ. Il-Kumitat qed jikkunsidra, fost oħrajn, l-isfidi li qed tiffaċċja l-Ewropa fir-rigward tat-tixjiħ u t-tnaqqis fl-għadd ta' żgħażaġħ fil-popolazzjoni, is-soċjetà multikulturali, it-tibdil fil-klima, eċċ.

48. jilqa' l-intenzjoni tal-Kummissjoni Ewropea li tiżviluppa qafas ta' kwalità għall-apprendistati, u huwa konvint li l-Kummissjoni Ewropea u l-awtoritajiet tal-Istati Membri fil-livell nazzjonali, reġjonali u lokali jridu jagħtu importanza prijoritarja lill-monitoraġġ attiv tal-implimentazzjoni ta' dan il-qafas; it-twaqqif propost ta' pjattaforma ċentralizzata għall-offerta ta' apprendistati fl-Ewropa jista' jkun mezz eċċellenti biex jingħata aċċess faċli għal offerti ta' apprendistat u biex iż-żgħażaġħ jithegħgu japplikaw għal apprendistati fi Stati Membri oħra;

3.4. *Is-sostenn tal-internazzjonalizzazzjoni tal-edukazzjoni għolja Ewropea*

49. jaqbel mal-Kummissjoni Ewropea li l-internazzjonalizzazzjoni u l-kooperazzjoni transkonfinali ma jstgħux jibqgħu limitati għall-ambitu tal-Unjoni Ewropea u li barra minn dan l-ambitu hemm id-dinja kollha x'tinkiseb. Għalhekk, il-Kumitat jenfasizza b'mod speċjali li jeżisti potenzjal enormi għall-kooperazzjoni bejn ir-reġjuni li għandhom fruntiera komuni gewwa u barra l-UE. F'dan ir-rigward, l-UE għandha thegħeġ il-kooperazzjoni tal-universitajiet Ewropej maċ-ċentri tal-edukazzjoni għolja fpajjiżi terzi bil-ghan li, fost affarijiet oħra, issaħħah il-governanza u l-programmi edukattivi tagħhom permezz tal-esperjenza miksuba miċ-ċentri tagħna. Għal dan il-ghan, jeħtieġ li jiġu promossi l-azzjonijiet tal-mobbiltà u l-iskambju tal-istudenti u l-lekċerers tal-universitajiet tar-reġjuni tal-fruntiera u dawk ta' pajjiżi terzi ġirien, bhala għajjnuna għall-esportazzjoni tal-prattiki tajbin;

50. jistenna li jsiru proposti iktar konkreti dwar il-mod kif il-Kummissjoni Ewropea behsiebha tappoġġja l-ħolqien u l-iżvilupp ta' strateġiji ta' internazzjonalizzazzjoni mill-istituzzjonijiet ta' edukazzjoni għolja u jistenna li l-Kummissjoni Ewropea ser tidhol fi djalogu mal-partijiet kollha konċernati. Il-Kumitat jenfasizza li anke l-awtoritajiet lokali u reġjonali għandhom ikunu involuti f'tali djalogu, billi l-istrateġiji tal-internazzjonalizzazzjoni tal-istituzzjonijiet ta' edukazzjoni għolja hafna drabi jaħdmu mill-qrib mal-istrateġiji tal-iżvilupp tar-reġjun fejn ikunu bbażati;

3.5. *It-tiżiħ tal-impatt fit-tul u l-komplementarjetà tal-finanzjament mill-UE*

51. jilqa' l-proposta li mill-2014, il-programmi attwali għall-edukazzjoni, it-taħriġ u ż-żgħażaġħ ser ikomplu jissahhu mil-lat finanzjarju u ser ikomplu jiġu semplifikati mil-lat amministrattiv fil-qafas tal-programm "Erasmus għal Kulhadd". Il-Kumitat jittama li dan il-programm ġdid mhux biss iwassal għall-espansjoni fid-diversi forom ta' skambju u kooperazzjoni, iżda anke għal iktar kwalità;

52. jinsab daqstant entużjast dwar il-proposta tal-Kummissjoni Ewropea biex il-programmi Ewropej li hemm bħalissa għar-riċerka u l-innovazzjoni jingħaqdu fil-programm il-ġdid "Horizon 2020";

53. fid-dawl tar-relazzjoni stretta li għandhom mal-istituzzjonijiet ta' edukazzjoni għolja, joffri lill-Kummissjoni Ewropea l-appoġġ tal-awtoritajiet lokali u reġjonali għall-istituzzjonijiet ta' edukazzjoni għolja biex ikunu jistgħu jisfruttaw għalkollox il-possibiltajiet li joffru "Erasmus għal Kulhadd" u "Horizon 2020";

54. jenfasizza li, l-istess kif qal f'opinjonijiet preċedenti, l-inkluzjoni tal-programmi eżistenti f'dawn il-programmi l-godda għandha ssir bil-galbu, sabiex l-elementi siewja mill-programmi attwali ma jintilfux b'dan it-tibdil;

55. jissottolinja r-rabta li l-Kummissjoni Ewropea tagħmel bejn l-edukazzjoni (għolja) minn naħa, u min-naħa l-oħra l-politika ta' koeżjoni tal-UE, il-Fond Ewropew għall-Iżvilupp Reġjonali u l-Fond Soċjali Ewropew. Sabiex dawn il-mezzi jiġu sfruttati kemm jista' jkun b'mod effettiv u effiċjenti mill-benefiċjarji, il-Kumitat jitlob lill-Kummissjoni Ewropea biex b'mod attiv tidentifika l-prattiki tajba mid-diversi Stati Membri u reġjuni u xxerridhom fuq firxa kbira;

3.6. *Il-passi li jmiss lejn edukazzjoni għolja Ewropea intelligenti, sostenibbli u inkluziva*

56. iqis li meta tkun qed tistabbilixxi programmi konkreti u linji gwida sostenibbli, il-Kummissjoni Ewropea ser iżżomm id-djalogu ferm apprezzat mal-atturi involuti kollha, inkluzi l-awtoritajiet lokali u reġjonali;

57. jieħu nota tal-proposta biex jitwaqqaf grupp ta' livell għoli biex janalizza l-iktar elementi importanti tal-immoder-nizzar tal-edukazzjoni għolja u jassumi li l-Kummissjoni Ewropea, meta tkun qed twaqqaf dan il-grupp, ser tqis b'mod shiħ l-isfidi partikolari li semmiet fil-Komunikazzjoni; jitlob li l-KtR ikun rappreżentat f'dan il-grupp ta' livell għoli;

58. ihegġeg lill-Kummissjoni Ewropea biex, hija u twestaq l-aġenda ta' modernizzar, tagħti attenzjoni lis-sinerġija meħtieġa bejn l-inizjattivi ewlenin kollha rilevanti għal din l-aġenda, u biex tikkunsidra wkoll l-opinjoni jiet li l-Kumitat hareġ dwar dawn l-inizjattivi ewlenin.

Brussell, 16 ta' Frar 2012.

*Il-President
tal-Kumitat tar-Regjuni*
Mercedes BRESSO
